

حقوق العباد کی ادائیگی کا اہتمام

مولانا حبیب الرحمن کیرانوی

اللہ والوں کے اخلاق میں سے ایک بھی ہے کہ وہ لوگ خدا سے بہت ڈرتے ہیں کہ مبادا خدا ان گناہوں پر عذاب دے جن کا انہوں نے اپنے نفس پر زیادتیاں کر کے یادوں کی حق تلفیاں کر کے ارتکاب کیا ہے۔ اگرچہ اس حق تلفی کا تعلق ایک خلال کے تکمیلے یا ایک سینے کی سوتی سے ہو۔ بالخصوص آگر ان میں کوئی ایسا ہوتا ہے جس کی نظر میں اس کے اعمال صالح بہت کم ہوتے ہیں تو اس کو اور بھی زیادہ خوف اور بے چینی ہوتی ہے کیونکہ (اس کی نظر میں) اس کے پاس نیکیاں بھی نہیں ہوتیں۔ جن کو قیامت میں مدیعوں کو دے دے اور یہ بھی ہو سکتا ہے کہ ایک مظلوم قیامت کے روز حرص کرے اور مال کی یا آبرو کی ایک حق تلفی یا ایک تھپڑ کے بد لے میں ظالم کے تمام اعمال صالحے کر بھی رضامند ہو (پس ایسی حالت میں تو جتنی بھی نیکیاں ہوں کم ہیں اور ہر شخص کے لیے خوف لازم ہے۔ خواہ اس کے پاس تھوڑی نیکیاں ہوں یا زیادہ)

★ حدیث شریف میں آیا ہے کہ جناب رسول اللہ صلی اللہ علیہ وسلم نے فرمایا ہے کہ جانتے ہو کہ قیامت کے دن میری امت میں مفلس کون ہوگا۔ لوگوں نے عرض کیا کہ حضرت ہم تو مفلس اسے جانتے ہیں جس کے پاس نہ رہ پیہ ہو اور نہ اشرافی اور نہ ساز و سامان۔ اس سے زیادہ ہم کچھ نہیں جانتے (تو آپ صلی اللہ علیہ وسلم نے فرمایا کہ مفلس وہ ہے جو قیامت میں نماز، روزہ، زکوٰۃ اور حج لے کر آئے گا۔ اور اس نے کسی کو گالی دی ہو گی کسی کا مال کھایا ہو گا کسی کا خون بھایا ہو گا کسی کو مارا ہو گا اور اس بن پر کچھ نیکیاں اس کی ایک کو دے دی جاویں گی اور کچھ دوسرے کو پھر اگر اس کی نیکیاں ادائے حقوق سے پہلے ختم ہو جاویں گی تو مظلومین کے گناہ لے کر اس پر ڈال دیے جائیں گے اور اس کو دوزخ میں پھینک دیا جاوے گا۔

★ عبد اللہ بن انبیس رضی اللہ عنہ فرماتے تھے کہ حق تعالیٰ قیامت کے روز اعلان فرماؤں گے کہ میں بدله دینے والا بادشاہ ہوں۔ لہذا کوئی دوزخی جس کے ذمہ کسی کا حق ہو۔ دوزخ میں جا سکتا ہے اور نہ کوئی جنتی جنت میں داخل ہو سکتا ہے تا وقت تک اس سیاس کا بدلہ نہ لے لیا جائے۔

★ وہب بن مدبر رحمۃ اللہ علیہ فرماتے ہیں کہ بنی اسرائیل کے ایک جوان نے تمام گناہوں سے توبہ کر لی اور خدا کی عبادت کرنے لگا اور ستر برس تک اس طرح عبادت کی کہ دن کو روزہ رکھتا اور رات کوشب بیداری کرتا اور نہ کبھی سایہ میں آرام کرتا اور نہ کبھی مرغن کھانا کھاتا۔ پس جبکہ اس کا انتقال ہو گیا تو اس کے کسی دوست نے اسے خواب میں دیکھا اور دریافت کیا کہ خدا نے تیرے ساتھ کیا معاملہ کیا اس نے جواب دیا کہ مجھ سے حساب لیا اور میرے تمام گناہوں کو معاف

فرمادیا۔ بجز ایک تنگے کے جس سے میں نے اس کے مالک کی اجازت کے بغیر خلال کر لیا تھا اور اس کی وجہ سے میں اب تک جنت میں جانے سے رکا ہوا ہوں۔ اور میں کہتا ہوں کہ اس کی تائید اس حدیث سے ہوتی ہے کہ اللہ تعالیٰ نے تین چیزوں کو تین چیزوں میں مخفی کیا ہے۔ اپنی رضا کو اپنی اطاعت میں اور اپنے غصہ کو اپنی نافرمانی میں اور اپنے دوستوں کو اپنے بندوں میں۔ الی آخر الحدیث پس با اوقات حق تعالیٰ کسی بندہ پر اپنی ناراضی کو ایسے گناہ میں بمقلا ہونے کے ساتھ وابستہ کر دیتے ہیں۔ جو اس کی نظر میں بہت معمولی ہوتا ہے۔ جیسا کہ دانتوں کے لیے خلال لے لینا۔ یا ہاتھ دھونے کے لیے پڑوٹی کی مٹی بلا اجازت لے لینا جیسا کہ ابھی گزر چکا ہے۔ واللہ عالم

★ حارث محاسیبی رحمہ اللہ فرماتے تھے کہ ہمیں معلوم ہوا ہے کسی پیانے والے نے ناپنے سے توبہ کر لی اور اللہ تعالیٰ کی عبادت میں لگ گیا۔ پس جب اس کا انقال ہو گیا تو اس کے کسی دوست نے اسے خواب میں دیکھا اور کہا کہ ارے فلاں خدا نے تیرے ساتھ کیا معاملہ کیا تو اس نے کہا کہ مختلف غلوں کے پندرہ پیانے جو میں نے ناپے تھے ان کے متعلق مجھ سے باز پُرس ہوئی۔ اور فرمایا کہ بتاؤ یہ کیا بات ہے اس نے کہا قصہ یہ ہے کہ میں اس کا خیال نہ رکھتا تھا۔ کہ پیانے کو غبار سے صاف کرلوں۔ اس لیے اس کی تیلی میں کچھ مٹی جم گئی اور اس کے سبب ہر پیانے اس مٹی کی مقدار کم ہو گیا جو اس کی تہہ میں جم گئی گئی تھی (اس پر مواد خذہ ہوا)۔

ایسا ہی واقعہ ایک اور شخص کو پیش آیا جو ترازو کو پوچھ کر غبار صاف نہ کرتا تھا اور قبر میں اس کو اس پر سزادی گئی یہاں تک کہ لوگوں نے قبر میں اس کی چینیں سینیں۔ حتیٰ کہ بعض صلحاء نے اس کے لیے دعا کی اور ان کی دعا مقبول ہوئی ہے۔

★ قاضی شریح رحمۃ اللہ علیہ فرماتے تھے کہ خبردار رشتہ نہ لینا کیوں کہ وہ دانا آدمی کو اندھا کر دیتی ہے اور اسے انصاف و بے انصافی میں تمیز نہیں رہتی اور بعض روایتوں میں یہ ہے کہ وہ صحیح فیصلہ کی آنکھ پھوڑ دیتی ہے۔

★ حسن بصری رحمۃ اللہ علیہ جب کسی حاکم یا اس کے مددگار کو کسی محتاج کو خیرات دیتے دیکھتے تو فرماتے اے وہ شخص جو مسکین کو بنیت ترحم صدقہ دیتا ہے تو اس پر رحم کر جس پر تو نے ظلم کیا ہے اور اس کا حق مغضوب واپس کر دے۔ کیونکہ یہ فعل تجھے (صدقہ کی نسبت) زیادہ بری الذمہ کرنے والا ہے۔

میمون بن مہران رحمۃ اللہ علیہ فرماتے تھے کہ جو شخص کسی کی حق تلفی کرے اور اس حق تلفی سے عہدہ برآ نہ ہو سکے۔ تو چاہیے کہ ہر نماز کے بعد اس کے لیے استغفار کیا کرے۔ اس سے وہ انشاء اللہ اس حق تلفی سے عہدہ برآء ہو جاوے گا۔

★ حذیفہ رحمۃ اللہ علیہ فرماتے تھے کہ قرب قیامت کی نشانی ہے کہ حکام بدکار ہوں گے، علماء بے دین ہوں گے۔

★ میمون بن مہران رحمۃ اللہ علیہ فرماتے تھے کہ آدمی نماز میں اپنے اوپر لعنت کرتا ہے اور اسے خبز نہیں ہوتی کہ میں

خود اپنے اوپر لعنت کر رہا ہوں۔ کسی نے ان سے پوچھا کہ حضرت یہ کیسے؟ آپ نے فرمایا کہ وہ پڑھتا ہے۔ **اللَّعْنَةُ اللَّهِ عَلَى الظَّالِمِينَ** ”اور وہ خود ظالم ہوتا ہے خواہ اس لیے کہ اس نے گناہ کر کے اپنے اوپر ظلم کیا ہے اور خواہ اس لیے کہ اس نے دوسروں کے مال لے کر اور ان کی بے آبروئی کر کے ان ظلم کیا ہے۔“

★ حسن بصری رحمۃ اللہ علیہ فرماتے تھے کہ خبردار تم کسی کے وصی نہ ہونا کیوں کہ وصی (اس زمانہ میں) وصیت کا حق ادا کرنے سے قادر نہیں ہے۔ اگرچہ وہ احتیاط میں مبالغہ کرے (کیونکہ آج کل کی احتیاط بوجہ غلبہ بد دینی و حب دنیا کے کافی احتیاط نہیں)۔

★ مالک بن دینار رحمۃ اللہ علیہ فرماتے تھے کہ خائن کا خزانہ اچھی بھی خائن ہے اور عشر وصول کرنے والے کا خزانہ بھی بھی عشر لینے والا ہے (پس جو حکم خائن اور عشار کا ہے، وہی ان کے خزانچیوں کا جیسا کہ چوروں کا تھاگی چور ہوتا ہے)۔

★ یحییٰ بن معاذ رحمۃ اللہ علیہ فرماتے تھے کہ خبردار وصی نہ ہونا کیونکہ وصیت کرنے والا یہ چاہتا ہے کہ اپنا مال تیرے ذریعیسے درست کرے اور تیرادیں بگاڑ دے۔ پس تجھے اپنے دین کی حفاظت کی اس کے مال کی حفاظت سے زیادہ حرص ہونی چاہیے۔

★ امام ابو یوسف شاگرد امام ابو حنیفہ رحمۃ اللہ علیہ فرماتے تھے کہ پہلی مرتبہ وصیت میں داخل ہونا تو غلطی (دونا تجربہ کاری) ہے۔ اور دوسری دفعہ صاف خیانت ہے اور اس میں کوئی شبہ نہیں (کیونکہ کاول مرتبہ کام کر کے اسے تجربہ ہو چکا ہے کہ میں اس کے حقوق ادا نہیں کر سکتا پھر باوجود اس کے جو وہ دوبارہ اس بار کو اپنے ذمہ لیتا ہے تو معلوم ہوتا ہے کہ اسے چاٹ لگ گئی ہے)۔

★ کعب احبار رضی اللہ عنہ نے ایک شخص کو دیکھا کہ وہ جمعہ کے روز کسی پر ظلم کر رہا ہے تو آپ نے اس سے فرمایا کہ تجھے اس دن لوگوں پر ظلم کرنے سے ڈر نہیں لگتا جس روز قیامت آؤے گی۔ اور جس روز تیرے باپ آدم پیدا کیے گئے۔ (مقصد یہ ہے کہ یہ دن معظم ہے۔ اس دن کی حرمت کا تو خیال کرنا چاہیے)۔

★ عبداللہ بن مسعود رضی اللہ عنہما فرمایا کرتے تھے کہ جو شخص کسی ظالم کے ظلم پر اس کی اعانت کرے یا اسے ایسی دلیل تعلیم کرے جس سے وہ ایک مسلمان آدمی کا حق باطل کر دے تو وہ خدا کا غصب لے کر پھرتا ہے۔

★ فضیل بن عیاض رحمۃ اللہ علیہ فرماتے تھے کہ جب اللہ تعالیٰ یہ چاہتا ہے کہ اپنے بندہ کو کوئی تکھنہ دے تو اس پر اس شخص کو مسلط کر دیتا ہے جو اس پر ظلم کرے۔ اور حدیث شریف میں ہے کہ جو شخص کسی ظالم پر بدعا کرے تو اس نے اپنا انتقام لے لیا ہے۔

- ★ یحییٰ بن معاذ رحمہ اللہ فرماتے تھے کہ اگر مجھ پر کوئی ظلم کر لے اور میں اس کا بدل نہ لوں تو یہ مجھے پسند ہے۔
 - ★ امیر المؤمنین علی (ابن ابی طالب) کرم اللہ وجہہ فرماتے تھے کہ حقیقت نہ کوئی کسی پر ظلم کرتا ہے اور نہ کوئی کسی سے برائی کرتا ہے۔ کیونکہ اللہ تعالیٰ فرماتے ہیں کہ جو اچھا کرتا ہے تو وہ بھی اپنے لیے کرتا اور جو برا کرتا ہے اس کا وباں بھی اسی پر ہے (پس ثابت ہوا کہ جو کوئی کسی پر ظلم کرتا ہے یا جو کوئی کسی سے برائی کرتا ہے وہ حقیقتاً اپنے ہی ساتھ کرتا ہے)۔
 - ★ احمد ابن حرب رحمۃ اللہ علیہ فرماتے تھے کہ بہت سے لوگ نیکیوں کی کثرت کے سبب دنیا سے دولت مند جائیں گے۔ مگر قیامت میں لوگوں کے مطالبات کے سبب بالکل خالی ہاتھ ہو جاویں گے۔
 - ★ سفیان ثوری رحمہ اللہ فرماتے تھے کہ تمہارا خدا کے پاس ایسے ستر گناہ لے کر جانا جن کا تعلق تم سے اور خدا سے ہو یہ زیادہ آسان ہے بہ نسبت اس کے کہ تم صرف ایک گناہ ایسا لے کر جاؤ کہ اس تعلق تم سے اور بندوں سے ہو (کیونکہ حق تعالیٰ اول تو غنی ہیں دوسرے رحیم ہیں اس لیے ان کے نزدیک ستر کیا ستر سو گناہ معاف کردیاں کوئی بڑی بات نہیں۔ برخلاف بندوں کے کہ وہ نیکیوں کے محتاج اور اپنے گناہوں سے سبکدوش ہونے کے متنی ہیں اس لیے ان سے ایک گناہ کی معافی کی بھی امید نہیں۔ پس اے بھائی تو بزرگان سلف کے خوف کو دیکھو اور اس میں ان کا انتباع کر کیونکہ تو ہلاکت کے کنارہ پر کھڑا ہے اور خوف اس سے نپخنے کا ذریعہ ہے پس جو شخص ڈر تار ہا وہ ہلاکت سے نپخ گیا وہ الحمد للہ رب العالمین۔
- (ماخذ: احوال الصادقین، تصنیف: امام عبدالوہاب بن احمد شعراوی، متوفی: ۳۷۶ھ)



found.